

**АРЖАВЕНЬ**, аржавенік, міфалагічна істота, нячысцік, які жыве ў аржавеннях — багністых мясціах, пакрытых іржою. Уяўляўся брудна-рудым, пакрытым іржавымі прыліпамі, з надзвычай тоўстым жыватом і тонкімі, як сцябліна хвашча, ногамі. Увесь час ён рыгае і выклікае агіду ва ўсіх нячысцікаў і ў жывых істот. Рэдкаю яго здабычай можа стаць жывёла, якая, ратуючыся ад драпежнікаў, забягае ў болота, альбо чалавек, што зайшоў у глуш у ненормальным стане. А. спакайнейшы за сваіх братоў — *Багніка* і *Балотніка*. Нават узімку А. не ўдаецца закрыць свайго сарамотнага жытла — буражоўтыя плямы з-пад снегу і лёду выдаюць яго знаходжанне. Лета не высушвае аржавенні, а людзям непатрэбна неўрадлівая зямля, і нячысцік, лежачы на дне, абрастает ліпучымі слаямі і падтрымлівае каламуць у аржавенні.

*Lіт.:* Никифоровский Н.Я. Нечистики, свод простонародных в Витебской Белоруссии сказаний о нечистой силе. Витебск, 1995.

*Y.A. Vasilevich.*